



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 370 li nżammet nhar it-Tnejn, 25 ta' Lulju 2011 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Mario Gauci	Kunsillier (daħal fis-7.20pm)
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv
Assenti:	Maria Antonia Borg	Kunsillier

**1 Talba:** Is-Sindku qal it-talba u ta bidu għal-laqqgħa.

**2 Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

**3 Mill-minuti:**

**3.1** Is-Sindku tkellem dwar punt 8.2 ta' l-aħħar laqqgħa dwar id-deċiżjoni li kienet ittiegħdet dwar permessi li jingħataw lill-WSC. Is-Sindku spjega illi din id-deċiżjoni kienet qajmet kwistjoni taħraq u ċempillu l-Inġinier Stephen Riolo u s-Sindku spjegalu illi t-trinek mhux qed jinqatgħu bis-sega u mhux qed jitrangaw kif suppost wara li jsir ix-xogħol. L-Inġinier Riolo iddiskuta s-sitwazzjoni mas-Sindku u ssuġġerixxa illi l-Kunsill jibgħatlu lista ta' postijiet fejn għandha ssir tiswija fit-toroq biex jirrangawhom tal-WSC stess wara li ma kinux trangaw tajjeb. Is-Sindku semma xi postijiet fosthom tnejn fi Triq Qasam San Pawl, Triq Santa Lucija u Triq Ġużeppe Briffa. Iċ-Chairperson semma ħofra fi Triq il-Bies. Ġie deċiż illi l-kunsilliera li jkollhom xi post li jaraw li għandu jitranga jagħtu l-informazzjoni lis-Segretarju Eżekuttiv sabiex nibgħatu l-lista kompluta lill-Inġinier.

**3.2** Iċ-Chairperson tkellem dwar punt 8.3 mill-minuti ta' l-aħħar laqqgħa fejn qal li l-kuntrattur tal-ġbir ta' skart xi drabi qed joħroġ ftit qabel. Is-

Sindku u l-Viċi Sindku qalu illi qed jerġa' jgħaddi t-tieni darba u żgur li l-iskart kollu qed jingabar.

#### 4 Korrispondenza:

##### 4.1 Mid-Dipartiment għall-Gvern Lokali:

- 4.1.1 Memo 58/2011 dwar Aktar impjegji fil-Kunsilli Lokali għall-persuni b'diżabilita'.
- 4.1.2 Memo 59/2011 dwar il-Website [www.lc.gov.mt](http://www.lc.gov.mt)
- 4.1.3 Memo 60/2011 dwar Skema egov4u għall-Kunsilli Lokali
- 4.1.4 Memo 61/2011 dwar Taħriġ fuq ICT.
- 4.1.5 Memo 62/2011 dwar *M.P. 27646 - B'referenza għall-mistoqsijiet parlamentari 27286 u 27285 u għat-tweġibiet relattivi, jista' l-Prim Ministru jgħid kemm kull kunsill lokali qed jiġbor mill-ħlas ta' kontravvenzjonijiet wara li dawn jiġu deċiżi minn tribunali lokali għall-perjodu tal-aħħar sena u wara li jiġfalsu l-ispejjeż kollha konnessi mas-sistema ta' infurzar? Jista' jpoġġi fuq il-Mejda tal-Kamra dokument uffiċjali awditjat jew ċertifikat dwar dan id-dħul għal kull kunsill lokali?*
- 4.1.6 Memo 63/2011 dwar Skema ta' finanzjament ta' proġetti speċjali f'lokalitajiet żgħar. Hawnhekk is-Sindku fakkar lill-membri illi kif kien diġa gie deċiż, ser napplikaw għall-madum, taraġ, u t-toilets taċ-Ċentru Ċiviku.
- 4.1.7 Ittra mingħand id-Direttur għal Gvern Lokali fejn saħaq għall-attendenza mill-benefiċjarji tas-skemi f'attivitajiet li jorganizza s-Segretarjat flimkien mad-Dipartiment għall-Gvern Lokali sabiex jiġu varati l-iskemi.
- 4.1.8 Email dwar Segretarji Eżekuttivi illi jkunu waslu għall-eta' tal-pensjoni.
- 4.1.9 Email dwar żewġ avviżi legali dwar regolamenti għal attivitajiet li jeħtieġu permessi mill-Kunsilli Lokali.
- 4.1.10 Email dwar sessjoni ta' informazzjoni dwar il-programm operattiv Italja – Malta 2007 – 2013.
- 4.1.11 Email mingħand is-Sur Adrian Mifsud dwar ir-rizenja tiegħu mill-kariga ta' President tal-ASKLM.
- 4.1.12 Email dwar il-Kalendarju Kulturali sabiex tintbagħat informazzjoni lil MCCA fuq attivitajiet kulturali.

- 4.1.13 Email fejn intalbet informazzjoni fuq kumpaniji li għandhom kuntratt sabiex jieħdu f'sieb ir-roundabouts u l-ġonna pubbliċi.
- 4.2 Mingħand l-Assoċjazzjoni għall-Kunsilli Lokali dwar:
  - 4.2.1 Añbar ta' mewt tas-Sinjura Mary Fenech Adami.
  - 4.2.2 Email dwar devoluzzjoni ta' dawl tat-toroq fejn ġie deċiż li r-responsabilta' tad-dawl tat-toroq għandha tgħaddi f'idejn il-Kumiati Reġjonali.
  - 4.2.3 Email dwar il-Patt tas-Sindki fejn l-AKL bgħatet lista ta' Kunsilli li ser jiġu esklużi mill-Patt tas-Sindki peress li ma pprovdewx l-informazzjoni li kienet intalbet. Is-Sindku spjega illi kien hemm xi emails li ma kinux daħlu u għalhekk ser isiru l-aġġustamenti neċessarji.
  - 4.2.4 Añbar ta' mewt tas-Sur Joseph Vella, missier is-Sur Andrew Vella, Sindku ta' l-Għasri. Is-Sindku wassal il-kondoljanzi lill-familja Vella.
  - 4.2.5 Email dwar kjarifika dwar l-iskema egov4u.
  - 4.2.6 Email dwar konferenza li se ssir l-Italja għall-proġett hENCE.
  - 4.2.7 Ittra mingħand TM dwar *acknowledgement* ta' applikazzjoni għal mera fi Triq il-Ġifna.
- 4.3 Email mir-Reġjun t'Għawdex dwar l-għaxar laqgħa tal-Kumitat Reġjonali.
- 4.4 Email mir-Reġjun t'Għawdex fejn waslet l-añbar ta' mewt tas-Sur Jesmond Bugeja li jiġi r-raġel ta' Sue Ellen Bugeja li hija parti mill-istaff tal-Kunsill Lokali tan-Nadur. Is-Sindku wassal il-kondoljanzi lill-familja Bugeja.
- 4.5 Ittra mingħand is-Sinjuri Doris Formosa, Susan Bajada, u Maria Formosa, residenti fi Sqaq Nru 2 fi Triq Gużepi Briffa, fejn qed jistaqsu lill-Kunsill jafx b'xi xogħol li se jsir f'dan l-isqaq. Is-Sinjuri qed jgħidu li se jsir twaqqiġ u bini mill-ġdid ta' ħajt li ilu mibni bosta snin bil-possibilita' li anke jitwessa' l-passaġġ eżistenti li ma jinfed għal imkien. Is-Sindku qal li l-Kunsill mhu ser jagħmel l-ebda xogħol u qatt ma ttieħdu deċiżjonijiet li jsir xogħol b'hal dan. Is-Sindku zied li hu jaf li se jsir xi xogħol mill-Ministeru għal Għawdex fil-ġnien ta' l-iskola imma mhux ser jintmess is-sqaq. Ser tintbagħat ittra bil-miktub lis-Sinjuri li kitbu din l-ittra sabiex ninfurmawhom b'dan.
- 4.6 Email mill-Wasteserv dwar informazzjoni dwar ġbir ta' skart.

- 4.7 Email fejn infurmawna illi l-appell fuq l-offerta tal-ġbir ta' skart ser jinstema nhar l-20 ta' Lulju. Is-Sindku spjega illi tlajna għall-appell u issa qed nistennew ir-risposta mid-Dipartiment tal-Kuntratti.
- 4.8 Email mingħand is-Sur Mario Xuereb dwar attivita' li se ssir f'Ta' Kerċem bi żjara ta' Dr Chris Said fil-ġnien pubbliku fit-18 t'Awwissu. Is-Sindku issuġġerixxa illi dak inhar nuruh ix-xogħol li sar s'issa bl-iskema tal-PPP u ċ-Ċentru Ċiviku. Il-membri qablu ma' dan.
- 4.9 Email mingħand l-awdituri sabiex ikunu jafu jekk l-assikurazzjoni tal-Kunsill tagħna tkoprix ukoll l-assi tal-Kunsill.
- 4.10 Email dwar logħob kompetittiv li se jsir fix-Xlendi f'Settembru mill-Kumitat Amministrattiv tax-Xlendi.
- 4.11 Email dwar informazzjoni dwar sejha għal fondi ta' l-ERDF. Il-Kunsill ser japplika għall-PVs fuq iċ-Ċentru Ċiviku.

## 5 Mepa

- 5.1 Email mingħand is-CEO, Dr Ian Stafrace, fejn infurmawna illi ma jistax jattendi għal-laqqha li kellha ssir miegħu dwar il-problema tat-trakkijiet tal-ġebel. Il-laqqha ser issir aktar 'l quddiem.
- 5.2 Avviż ta' infurzar fi Triq San Girgor.
- 5.3 Kontijiet għal pjanti li kellhom jiġu stampati dwar il-proġetti taċ-Ċentru Ċiviku u ta' Wied il-Lunzjata. Wara li rċevjuna dawn il-kontijiet, waslet ittra fejn qaltilna li dawn il-kontijiet qed jiġu rtirati għax ħarġu bi żball.
- 5.4 Email mingħand is-Sra Lorna Mallia dwar il-proġett tal-Lunzjata. Is-Sra Mallia bġhatilna l-minuti tal-laqqha li saret ġewwa l-Kunsill nhar is-16 ta' Ġunju ma' rappreżentanti tal-Mepa li mbagħad marru fuq il-post ukoll. Is-Sindku qara l-minuti u spjega illi meta dawn ir-rappreżentanti ġew *on-site* fehmu aktar il-proġett fiex ser ikun jikkonsisti u għalhekk setgħu jevalwaw aħjar il-proposti li saru fl-applikazzjoni. Mill-Mepa issa ttieħdu deċiżjonijiet differenti minn dawk li kienu bġhatulna fl-ewwel *screening letter*.

Hawnhekk is-Sindku fakkar illi l-Kunsill ingħata Eur28,000 mill-iskema ta' Eko Għawdex għal dan il-proġett imma l-istima ġiet 'l fuq minn Eur80,000. Iċ-Chairperson qal illi kieku ma jarmihomx u juża l-ħaddiema tal-Kunsill sabiex jagħmlu x-xogħol ta' l-idejn sabiex jiffranka ħafna spejjeż. Is-Sur Mario Azzopardi qal li kieku jħalli dan il-proġett u l-flus li nistgħu nużaw mit-tieni sejha ta' Eko Għawdex nużawhom fuq xi ħaġa oħra. Is-Sindku ħareġ bl-idea illi nistgħu nużawhom sabiex jitkompla l-proġett tas-sistemi tad-dawl taċ-Ċentru Ċiviku. Sar qbil fuq din l-idea u ser napplikaw għal dan il-proġett meta toħroġ l-iskema.

## 6 Niċċa tal-Madonna tal-Karmnu

Is-Sindku nforma lill-membri illi n-niċċa tlestiet u nkixfet illum. Nhar is-Sibt li ġej għandha tasal ukoll il-Madonna wara li sar restawr professjonali fuqha mir-restawratur James Licari. Is-Sindku qal li fejn in-niċċa ser isir programm ta' tisbih, fosthom il-kumpliment tal-kisi bil-konkos u anke tarmac fejn hemm il-bankina llum.

## 7 Materji Oħra

- 7.1 Is-Sur Mario Azzopardi staqsa x'suppost jagħmel min ikun qed iħamm post. Is-Sindku rrisponda illi huwa llegali li tkisser quddiem il-post li jkun qed jitħammel.
- 7.2 Is-Sur Mario Azzopardi staqsa dwar x'għara eżatt fuq il-knis li sar fil-festa. Is-Sindku qal illi l-kuntrattur uża l-magna mingħajr ilma u għalhekk bdiet ittajar hafna trab. Il-problema ssolviet x'ħin tħaddmet tajjeb.
- 7.3 Ic-Chairperson semma l-*Bring In Sites* u qal li qed ikun hemm ħafna ħmieġ madwarha. Is-Sindku qal li issa xtrajna sellum sabiex inkunu nistgħu immorru niċċekkjaw is-CCTV regolarment.
- 7.4 Is-Sindku wassal il-kondoljanzi tiegħu u tal-kunsilliera lis-Sur Saverio Grech u l-familja tiegħu għat-telfa taz-ziju tiegħu Guzeppi Buhagiar.
- 7.5 Issem mew xi toroq sabiex jinqata' l-bużbież minnhom. Is-Sur Mario Azzopardi semma Triq San Niklaw, is-Sur Saverio Grech semma ta' Berrini, u ċ-Chairperson semma l-Wilġa. Ser nibgħatu lill-ħaddiem tal-Kunsill sabiex jaqtgħu.

Il-laqgħa ntemmet fid-9.10pm.